



**ОПШТИНА КАРПОШ  
ГРАДОНАЧАЛНИК**



Врз основа на член 50, став 1, точка 3 од Законот за локалната самоуправа („Службен весник на Република Македонија“ бр.5/2002), а во врска со член 75, став 1 од Статутот на Општина Карпош („Службен гласник на Општина Карпош“ бр.1/2006, 8/2013, 15/2014, 9/2019 и 7/2020), Градоначалникот на Општина Карпош, донесе

**ЗАКЛУЧОК  
за објавување на Програма за активностите на Општина Карпош во областа  
образование за 2021 година**

1. Се објавува Програмата за активностите на Општина Карпош во областа образование за 2021 година, донесена на педесет и првата седница, одржана на 28 декември 2020 година.
2. Овој Заклучок влегува во сила со денот на донесувањето, а ќе се објави во „Службен гласник на Општина Карпош“.

**Број: 11-8449/36  
Датум: 29.12.2020 година  
Скопје**

**ГРАДОНАЧАЛНИК  
НА ОПШТИНА КАРПОШ  
Стефан Богоев**

Врз основа на член 22, став 1, точка 8; член 36, став1, точка 1 и член 62 од Законот за локалната самоуправа („Службен весник на Република Македонија“ бр.5/2002), Советот на Општина Карпош, на педесет и првата седница, одржана на 28 декември 2020 година, донесе

**ПРОГРАМА**  
**за активностите на Општина Карпош во областа на образованието за 2021 година**

**I. Развојни приоритетни и цели**

Целта на програмата за образование е да го стимулира напредокот во образовниот процес и да ги мотивира учениците да постигнуваат високи резултати во образованието, подобрување на квалитетот во образованието како и условите за работа.

**II. Проектни активности**

<b>1.</b>	<b>Ужинки за учениците од општинските основни училишта</b> <b>Реализатор: Општина Карпош</b>
<b>Опис на активности:</b>	За учебната 2020/2021 година, односно во период од јануари-јуни 2021 година, од страна на Општина Карпош ќе се субвенционираат ужинки за учениците од 1 до 3 одделение, додека за учебната 2021/2022, за периодот септември-декември 2021 година, Општина Карпош ќе субвенционира ужинки за учениците од 1 до 9 одделение од општинските основни училишта во висина од 50% од износот на месечниот надоместок.
<b>Стратешки насоки и цели:</b>	Зајакнување на довербата помеѓу општина Карпош и жителите на територија на општина Карпош.
<b>Очекувани резултати:</b>	Субвенционирани ужинки на секој ученик од 1 до 9 одделение во општинските основни училишта на територија на општина Карпош за учебната 2020/2021 година и за учебната 2021/2022 година.
<b>Целна група:</b>	Ученици од 1 до 9 одделение од општинските основни училишта



ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТАТА НА СОВЕТОТ



Предвидена финансиска рамка:	<b>3.600.000.00 денари</b>
Трошоци:	Набавка на ужинки согласно понуда од избран понудувач

<b>2.</b>	<b>Превоз на учениците од општинските основни училишта</b> <b>Реализатор: Општина Карпош</b>
<b>Опис на активности:</b>	<b><u>2а-Есенски излет за ученици од 1-9 одделение</u></b> Организирање на есенски излет во околината на Скопје за учениците од 1-9 одделение од општинските основни училишта на Општина Карпош, за учебната 2021/2022 година, во период септември-октомври 2021 година. <b><u>2б(1)-Превоз на ученици согласно член 73 (1) од ЗОО</u></b> Согласно член 73 став (1) од Законот за основно образование ученикот има право на организиран или бесплатен превоз ако местото на живеење е оддалечено најмалку два километри од најблиското основно училиште. <b><u>2б(2)-Организиран превоз на ученици</u></b> Општина Карпош организира посебен превоз, по пат на јавна набавка, наменет за учениците од ООУ“Братство“, кои доаѓаат од Горно и Средно Нерези .
<b>Стратешки насоки и цели:</b>	2а-Финансиско олеснување на родителите на учениците од основните училишта во општина Карпош. 2б(1и2)-Законска регулатива во надлежност на Општината
<b>Очекувани резултати:</b>	2а-Дружење меѓу учениците и наставниците, социјализација, едукација за излетничките места со посета на културно историски обележја. 2б(1и2) - Олеснет пристап до најблиското општинско основно училиште
<b>Целна група:</b>	Ученици од општинските основни училишта.
Предвидена финансиска рамка:	<b>2.000.000.00 денари</b>
Трошоци:	Обезбедување автобуски превоз согласно понуда од избран понудувач

<b>3.</b>	<b>Стипендии за талентирани ученици од општинските основни училишта</b> <b>Реализатор: Општина Карпош</b>
-----------	--

<b>Опис на активности:</b>	<p>Доделување стипендии на талентирани ученици од 8 и 9 одделение од општинските основни училишта, жители на Општина Карпош за постигнати резултати од областа на науката, литературата, техниката, културата и уметноста на меѓународни, државни, градски и општински натпревари.</p> <p>Стипендијата се доделува во две категории, и тоа:</p> <ul style="list-style-type: none"> <li>-Прва категорија во висина од 3.000,00 денари, во времетраење од осум месеци во текот на наставната година и</li> <li>-Втора категорија во висна од 2.500,00 денари, во времетраење од осум месеци во текот на наставната година, врз основа на претходно утврдени критериуми.</li> </ul> <p>Изборот на стипендии го прави Комисија составена од 5 (пет) членови на Советот на општина Карпош, која ги вреднува освоените места и награди од натпреварите оджани во предходните две учебни години.</p> <p>На ученикот кој конкурирал за две стипендии во Општина Карпош (образование и спорт) и ги исполнил условите за добивање на двете стипендии, му се доделува стипендија по негов избор, врз основа на доставена изјава за која стипендија се одлучил. Постапката по јавен оглас ќе се спроведе според претходно утврдени услови и критериуми.</p>
<b>Стратешки насоки и цели:</b>	Целта е да се стимулира талентот на овие ученици, преку материјалната поддршка, за понатамошно надградување во областите каде покажуваат интерес и успеси.
<b>Очекувани резултати:</b>	<ul style="list-style-type: none"> <li>-развивање и следење на талентот кај посебно надарените ученици;</li> <li>-учество на разни натпревари од областа на науката, техниката, културата и уметноста;</li> <li>-создавање вистински вредности и навики кај учениците</li> </ul>
<b>Целна група:</b>	Редовни ученици од 8 мо и 9 то одделение во основните училишта во општина Карпош
<b>Предвидена финансиска рамка:</b>	<b>1.000.000.00 денари</b>
<b>Трошоци</b>	Парични средства за учениците во времетраење од осум месеци во текот на наставната година.

<b>4.</b>	<b>Награди за полуматуранти - првенци на генерација од општинските основни училишта</b> <b>Реализатор: Општина Карпош</b>
	Општина Карпош континуирано ги следи најдобрите ученици, ги мотивира и наградува. На крајот на учебната година најдобрите полуматуранти, првенци на генерација



ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТАТА НА СОВЕТОТ



<b>Опис на активности:</b>	од основните училишта од општина Карпош се наградуваат парично.
<b>Стратешки насоки и цели:</b>	Целта е учениците да се наградат за нивниот успех и да се мотивираат за напредок во понатамошното образование.
<b>Очекувани резултати:</b>	-поттик за учество на разни меѓународни, државни, градски и општински натпревари конкурси и изложби -создавање вистински вредности и навики кај учениците
<b>Целна група:</b>	10 ученици - првенци на генерација од десетте основни училишта во Општина Карпош (од секое училиште по еден)
<b>Предвидена финансиска рамка:</b>	<b>120.000.00 денари</b>
<b>Трошоци:</b>	Парични награди за првенци - полуматуранти : - 10 ученици по 10.000,00 ден (плус персонален данок)

<b>5.</b>	<b>Одбележување на 1 септември – Прв училишен ден на учениците запишани во прво одделение во општинските основни училишта во Општина Карпош Реализатор: Општина Карпош</b>
<b>Опис на активности:</b>	Градоначалникот, советниците и вработените од одделението за образование ќе ги посетат првачињата и ќе им посакаат успешен почеток на учебната година. На првиот училишен ден секое прваче ќе добие подарок од општината.
<b>Стратешки насоки и цели:</b>	Преку добивање на овој симболичен подарок, кај децата се буди чувство на среќа и радост, мотивираност за учење, дружење со другарчињата и запознавање со наставниците.
<b>Очекувани резултати:</b>	- Љубов кон книгата и учењето - Училиштето да го прифатат како втор дом. - Запознавање на општината во која се родени и учат
<b>Целна група:</b>	Првачињата од училиштата од Општина Карпош (околу 700)
<b>Предвидена финансиска рамка:</b>	<b>300.000.00 денари</b>
<b>Трошоци:</b>	Набавка на подарок за секое прваче согласно понуда од избран понудувач

<b>6.</b>	<b>Хорски натпревар меѓу училиштата Реализатор: Општина Карпош</b>
-----------	--

<b>Опис на активности:</b>	Проектот е предвидено да трае преку цела година и ќе се одржува во просториите на сите основни училишта во Општина Карпош. Секое училиште кое има училишен хор од ученици може да учествува во проектот. Училиштата цела година ќе вежбаат и на крајот ќе се натпреваруваат за освојување на награда. Мотивирачки е тоа што на овој натпревар за освојување награда ќе се борат и музичките педагози од основните училишта преку хорот со кој континуирано работат.
<b>Стратешки насоки и цели:</b>	Целта на проектот е да се поттикне соработката и дружењето помеѓу училиштата од Општина Карпош, како и помеѓу учениците и нивните наставници.
<b>Очекувани резултати:</b>	-Развивање на уметнички и натпреварувачки дух кај учениците -Ослободување од трема за сценски настап
<b>Целна група:</b>	Училишните хорови од сите десет основни училишта од Општина Карпош и нивните ментори
<b>Предвидена финансиска рамка:</b>	<b>40.000.00 денари</b>
<b>Трошоци:</b>	-Награди 10.000,00 ден - прво место, 8.000,00 ден - второ место и 6.000,00 ден - трето место -Изнајмување сала, озвучување, украсување, дипломи и пофалници, водител, освежување за учесниците

<b>7.</b>	<b>Финансиска поддршка и парична помош на проекти од областа на образованието</b> <b>Реализатор: Општина Карпош</b>
<b>Опис на активности:</b>	Финансиска поддршка на проекти, едукации, доедукации од областа до 30.000,00 денари. За таа цел, Градоначалникот на Општина Карпош формира Комисија за еднократна парична помош. За проекти од областа на образованието за чија реализација е потребен износ над 30.000,00 денари, општината распишува Јавен оглас, по предходно добиена согласност од Советот на Општина Карпош. Право на аплицирање имаат физички лица жители на Општина Карпош и правни лица регистрирани за дејности кои ја опфаќаат дејноста образование во сите области. Огласот



ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТА НА СОВЕТОТ



	временски не е ограничен и важи до исцрпување на финансиските средства, но проектите да бидат реализирани најдоцна до 31.12.2021 година.
<b>Стратешки насоки и цели:</b>	-Поддршка на проекти -Поттик за доедукација и усовршување
<b>Очекувани резултати:</b>	Со финансиската помош што ја дава Општина Карпош се очекува подигнување на нивото за едукација и професионално усовршување и реализација на поддржаните проекти.
<b>Целна група:</b>	Поединци, здруженија на граѓани, претпријатија од општина Карпош
<b>Предвидена финансиска рамка:</b>	<b>500.000.00 денари</b>
<b>Трошоци:</b>	Трошоци поврзани со проекти, едукација, доедукација, семинари, конференции и др.

<b>8.</b>	<b>Одбележување на роденденот на Општината</b> <b>Реализатор: Општина Карпош</b>
<b>Опис на активности:</b>	Активности од учениците по повод роденденот на општината како што се манифестацијата „Карпош има талент“ и наградни конкурси на одредена тема. Во одбележувањето на роденденот сите училишта се претставуваат со по еден настап (пеење, танцување, глума, рецитал, свирење на инструмент и др.) и со учество во конкурсите. Изборот на најдобрите од манифестацијата „Карпош има талент“ го врши комисија составена од 3 (три) надворешни стручни лица, а Комисијата за наградниот конкурс е составена од 7 (седум) члена и тоа: 5 (пет) члена од одделенски/предметни наставници и 2 (два) члена од редот на советот на Општина Карпош. Награди добиваат најдобрите 3 (три) ликовни и 3 (три) литературни дела .
<b>Стратешки насоки и цели:</b>	Стимулирање на креативноста и талентот кај учениците, поттикнување натпреварувачки дух, дружење и забава меѓу најмладите, социјализација и сл.
<b>Очекувани резултати:</b>	-Заинтересираност за учество кај учениците -Мотивираност за негување на талентите и -Фер натпреварување и развивање на другарството помеѓу децата
<b>Целна група:</b>	Учениците од општинските основни училишта од Општина Карпош, наставниците и родителите
<b>Предвидена финансиска рамка:</b>	<b>70.000.00 денари</b>

<p><b>Трошоци:</b></p>	<p><b>Карпош има талент</b>  <b>-Награди</b> за најдобрите три учесници (9.000,00ден -прво место, 6.000,00 ден- второ место и 3.000,00 ден- трето место) - 18.000,00 ден  <b>Избор на најдобра ликовна творба</b>  <b>-Награди</b> за најдобрите три цртежи          6.000,00ден -прво место,          4.000,00 ден- второ место и          2.000,00 ден- трето место – (12.000,00 ден )  <b>Избор на најдобра литературна творба</b>  <b>-Награди</b> за најдобрите три литературни дела 6.000,00ден - прво место,          4.000,00 ден- второ место и          2.000,00 ден- трето место – вкупно: (12.000,00 ден )          -Други активности          Изнајмување сала, печатење на маици за учесниците, украсување озвучување, дипломи и пофалници, водител, сокови за учесниците</p>
------------------------	---

<p><b>9.</b></p>	<p><b>Месечен паричен надоместок за ангажирање на образовни и лични асистенти од Проектот „Карпош за еднаквите во училиштата 2020/2021 година“</b>  <b>Реализатор: Општина Карпош</b></p>
<p><b>Опис на активности:</b></p>	<p>Проектот „Карпош за еднаквите во училиштата 2020/2021 година“, како дел од Програмата општинско-корисна работа за 2020 година, а во соработка со УНДП и АВРСМ, продолжува и во второто полугодие од учебната 2020/2021 година, со ангажирање на образовни и лични асистенти на ученици со попреченост во развојот.          Вклучени се десетте Општински основни училишта во кои ќе бидат ангажирани вкупно 40 стручни лица. Со цел да се реализира оваа активност и да бидат згрижени сите деца со попреченост во развојот, општина Карпош ќе ги покрива трошоците на 20 асистенти во времетраење од осум месеци и 20% од месечниот надоместок (данок на личен доход и осигурување за инвалидност и телесно оштетување причинето со повреда на работа и професионална болест) во времетраење од 5 месеци за 20 асистенти.          Останатите парични средства за 20 асистенти ги покрива УНДП.</p>
<p><b>Стратешки насоки и цели:</b></p>	<p>Проектот ќе овозможи поддршка и инклузија на учениците со попреченост во редовното следење на</p>





ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТАТА НА СОВЕТОТ



	<p>наставата во Општинските основни училишта на територијата на Општина Карпош.</p> <p>Преку активната стручна работа, ќе се овозможи совладување на наставната програма, придружба во и вон училишните активности.</p> <p>Образовните/лични асистенти освен тоа што ќе добијат практична наобразба ќе се стекнат и со искуства за нивна поголема конкурентност на пазарот на трудот, преку овој проект ќе добијат и месечен паричен надомест.</p> <p>Исто така овој проект ќе овозможи финансиско олеснување на семејниот буџет на родителите.</p>
<b>Очекувани резултати:</b>	<p>-Вклучување во образовниот систем на ученици со попреченост од Основните општински училишта на територијата на општина Карпош.</p> <p>-практична наобразба на асистентите и стекнување со искуства за нивна поголема конкурентност на пазарот на трудот.</p> <p>-финансиско олеснување на семејниот буџет на родителите.</p>
<b>Целна група:</b>	Образовни и лични асистенти на ученици со попреченост од Основните општински училишта на територијата на општина Карпош.
<b>Предвидена финансиска рамка:</b>	<b>1.080.000.00 денари</b>
<b>Трошоци</b>	Парични средства за месечен надомест на 40 лица за период од пет месеци: јануари-мај 2021 година.

<b>10.</b>	<b>Доделување на награди за најдобар наставник / стручен соработник</b> <b>Реализатор: Општина Карпош</b>
------------	--

<b>Опис на активности:</b>	<p>Општина Карпош континуирано ги мотивира, и стимулира најдобрите наставници / стручни соработници и наградува. По повод 24 Мај-Ден на сесловенските просветители Свети Кирил и Методиј, Општина Карпош објавува јавен оглас за најдобар наставник/стручен соработник вработен на неопределено работно време во општинските основни училишта.</p> <p>Целокупната документација од кандидатот се доставува преку архива до Одделение за образование, Комисија за спроведување на постапката за доделување награда за најдобар наставник/ стручен соработник на Општина Карпош, која е претходно формирана од Градоначалникот на Општина Карпош. Наградениот наставник / стручен соработник добива парична награда во висина од 30.000 денари .</p> <p>Изборот на најдобриот наставник/стручен соработник го врши комисија составена од 7 (седум) членови и тоа: 5 (пет) членови од Советот на Општина Карпош и 2 (двајца) членови од општинската администрација .</p>
<b>Стратешки насоки и цели:</b>	Целта е наставниците / стручните соработници да се наградат за нивниот успех и постигнатите резултати, како и мотивирање за понатамошно напредување и залагање во осовременувањето на воспитно-образовниот процес.
<b>Очекувани резултати:</b>	<p>Стимулирање на натпреварувачки дух меѓу наставниците</p> <p>Мотивирање за учество на разновидни натпревари (општинско, регионално, државно и меѓународно ниво)</p> <p>Мотивација за поголемо ангажирање и посветеност на работата.</p>
<b>Целна група:</b>	Наставничкиот кадар од општинските основни училишта во Општина Карпош.
<b>Предвидена финансиска рамка:</b>	<b>35.000.00 денари</b>
<b>Трошоци</b>	Човечки ресурси, оперативни трошоци, директни трошоци.

<b>11.</b>	<b>Поддршка на ученици за учество на меѓународни натпревари</b> <b>Реализатор: Општина Карпош</b>
<b>Опис на активности:</b>	Во основните училишта во Општина Карпош има ученици со високи достигнувања во различни области. Покрај високите достигнувања на на општинско,



ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТАТА НА СОВЕТОТ



	регионално и државно ниво, тие учествуваат и на меѓународни натпревари каде што понекогаш постигнуваат високи резултати. Ваквите резултати се од големо значење за промоција на учениците, училиштата и Општината Карпош
<b>Стратешки насоки и цели:</b>	Финансиска поддршка за учество на меѓународни натпревари како поттик за понатамошното образование на ученикот. Средствата што ќе се доделат ќе може да се користат за превоз, котизација и сместување на учениците. Износот што ќе се доделува на ученикот зависи од местото каде се одржува натпреварот (оддалеченост), висината на котизација, видот на сместувањето и др. видови обезбедени средства.
<b>Очекувани резултати:</b>	Обезбедена финансиска поддршка за учество на меѓународни натпревари Поттик за понатамошна работа и вложување на учениците во општинските основни училишта од Општина Карпош
<b>Целна група:</b>	Ученици со високи достигнувања од различни области од општинските основни училишта во Општина Карпош.
<b>Предвидена финансиска рамка:</b>	<b>150.000.00 денари</b>
<b>Трошоци</b>	Човечки ресурси, оперативни трошоци, директни трошоци.

<b>12.</b>	<b>Награди за најдобро уреден ЕКО-училишен двор Реализатор: Општина Карпош</b>
------------	--

<b>Опис на активности:</b>	<p>Со цел подигање на свеста на учениците, родителите, наставниците за важноста на животната средина и рециклирањето, како модел за заштита на животната средина, училиштата ќе се натпреваруваат за најдобро уреден еко-училишен двор (катче или дел од дворот) . Општина Карпош објавува Конкурс за најдобро уреден ЕКО-училишен двор во текот на месец март/2021 година, а оценувањето ќе биде во текот на месец мај/2021 година.</p> <p>Оценувањето ќе го врши Комисија од 5 (пет) членови од Советот на Општина Карпош формирана од од Градоначалникот: 1 (еден) од областа на животната средина, 2 (двајца) од областа на екологијата и 2 (двајца) од областа на образованието.</p> <p>Наградените училишта добиваат парична награда во висина од:          50.000 денари - прво место          30.000 денари – второ место          20.000 денари – трето место</p>
<b>Стратешки насоки и цели:</b>	Финансиска поддршка за основните општински училишта, подигање на еколошката свест , употреба на рециклирани материјали и нивно понатамошно користење и реупотреба
<b>Очекувани резултати:</b>	Поттикната мотивираност и креативност за создавање на здрава средина за учење и развој и развивање на еколошката свест на сите чинители во воспитно-образовниот процес
<b>Целна група:</b>	Основни општински училишта од Општина Карпош Ученици, родители и наставници од основните општински училишта на Општина Карпош
<b>Предвидена финансиска рамка:</b>	<b>100.000.00 денари</b>
<b>Трошоци</b>	Човечки ресурси, оперативни трошоци, директни трошоци.

<b>13.</b>	<b>Поддршка на ученици и ментори за учество на натпревари на национално ниво</b> <b>Реализатор: Општина Карпош</b>
<b>Опис на активности:</b>	Во основните училишта во Општина Карпош има ученици со високи достигнувања во различни области. Покрај високите достигнувања на општинско, регионално ниво, тие учествуваат и на државни (национални) натпревари каде што постигнуваат високи резултати.



ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТАТА НА СОВЕТОТ



	Ваквите резултати се од големо значење за промоција на учениците, училиштата и Општината Карпош
<b>Стратешки насоки и цели:</b>	Финансиска поддршка за учество на учениците и менторите на државни натпревари како поттик за понатамошното образование на ученикот. Средствата што ќе се доделат ќе може да се користат за превоз и котизација на учениците и менторите. Износот што ќе се доделува на ученикот и менторот зависи од местото каде се одржува натпреварот (оддалеченост), висината на котизација како и др. видови обезбедени средства.
<b>Очекувани резултати:</b>	Обезбедена финансиска поддршка за учество на учениците и менторите на државни натпревари Поттик за понатамошна работа и вложување на учениците во општинските основни училишта од Општина Карпош
<b>Целна група:</b>	Ученици со високи достигнувања од различни области од општинските основни училишта во Општина Карпош.
<b>Предвидена финансиска рамка:</b>	<b>150.000.00 денари</b>
<b>Трошоци</b>	Човечки ресурси, оперативни трошоци, директни трошоци.

<b>14.</b>	<b>Основање на општински хор</b> <b>Реализатор: Општина Карпош</b>
<b>Опис на активности:</b>	Во основните училишта во Општина Карпош има училишни хорови кои имаат високи достигнувања на општинско и регионално ниво. Општинскиот хор ќе биде основан од сите училишни хорови. Ќе учествува на државни и меѓународни натпревари. Ќе учествува на настани на одбележување на значајни датуми и за Денот на општината. Неговите резултати ќе бидат од големо значење за промоција на учениците, училиштата и Општината Карпош .
<b>Стратешки насоки и цели:</b>	Финансиска поддршка за општинскиот хор (предметни наставници по музичко образование во основните општински училишта) како поттик за негова понатамошна афирмација . Средствата што ќе се доделат ќе се користат за ангажирање на предметните наставници, униформирање на општинскиот хор, како и превоз. Износот што ќе се доделува на општинскиот хор зависи од местото каде се одржува настанот/натпреварот (оддалеченост),

<b>Очекувани резултати:</b>	Обезбедена финансиска поддршка за учество на општинскиот хор на настани на одбележување на значајни датуми, одбележување за Денот на општината, како и учество на државни /меѓународни натпревари. Поттик за понатамошна работа и вложување во општинскиот хор на Општина Карпош
<b>Целна група:</b>	Ученици со високи достигнувања во училишните хорови кои се дел општинскиот хор на Општина Карпош.
<b>Предвидена финансиска рамка:</b>	<b>100.000.00 денари</b>
<b>Трошоци</b>	Човечки ресурси, оперативни трошоци, директни трошоци.

<b>15.</b>	<b>Центар за работа со талентирани ученици од основните училишта на Општина Карпош, Општина Кисела Вода и Општина Центар.</b>
<b>Опис на активности:</b>	Просторот е со големина од 120м <sup>2</sup> , поделен на три посебни простории и тоалет. Во рамки на финансирањето од Министерство за локална самоуправа и Биро за регионален развој ќе се набави соодветна опрема за работа на Центарот, и тоа: Просторија 1. Опрема за планетариум и физика Просторија 2. Био-хемиска лабораторија Просторија 3. Лабораторија за уметности Вкупниот буџет на проектот изнесува 9.000.000,00 денари и ќе се реализира во времетраење од 7 месеци.
<b>Стратешки насоки и цели:</b>	Реализацијата на проектот " Центар за работа со талентирани ученици од основните училишта на Општина Карпош, Општина Кисела Вода и Општина Центар" ќе овозможи да се поддржат и стимулираат талентираниите ученици за нивен интелектуален развој и подготовка за меѓународни натпревари.
<b>Очекувани резултати:</b>	Поттик за понатамошна работа и вложување на учениците во општинските основни училишта од Општина Карпош, Општина Кисела Вода и Општина Центар
<b>Целна група:</b>	Учениците во општинските основни училишта од Општина Карпош, Општина Кисела Вода и Општина Центар
<b>Предвидена финансиска рамка:</b>	<b>200.000.00 денари</b>



ОПШТИНА КАРПОШ

ОДДЕЛЕНИЕ ЗА ПОДРШКА И  
ОРГАНИЗАЦИЈА НА РАБОТТА НА СОВЕТОТ



Трошоци	Опремување и набавка на соодветна опрема за центарот
<b>ВКУПНО:</b>	<b>9.445.000.00 денари</b>

**Вкупна предвидена финансиска рамка: 9.445.000 ,00**

### III. Финансирање

Финансирањето на активностите утврдени со оваа Програма во износ од 9.445.000,00 денари е предвидено со Буџетот на Општина Карпош за 2021 година.

За активностите од областа што ги опфаќа Програмата, а кои согласно потребите ќе се појават во текот на 2021 година, ќе бидат предвидени дополнителни финансиски

### IV. Завршни одредби

Одделението за образование со Секторите за Финансии и Јавни набавки ќе изработат динамички план со финансиски и временски рамки за полесно имплементирање и следење на реализирањето на предвидените активности во рамките на оваа Програма. Покренувањето на нови иницијативи, како и давање мислења и предлози заради остварување на целите на Програмата може да биде дел од било кој Сектор на Општината во непосредна соработка со Секретарот и Градоначалникот.

Број: 09-8209/40  
Датум: 28.12.2019 година  
Скопје

ПРЕТСЕДАТЕЛ  
НА СОВЕТОТ НА ОПШТИНА КАРПОШ  
Наташа Пеливанова